

**“ మధురమైన పిల్లలారా - ఈ పతిత ప్రపంచము నుండి మీరు
మీ బుద్ధియోగాన్ని తొలగించి అనంతమైన సన్యాసులుగా అవ్వాలి.
సన్యాసులు అనగా పూర్తి పవిత్రులు, పక్కా యోగులు ”**

ప్రశ్న:- ఏ స్థితి వస్తూనే మాయా తుఫానులు సమాప్తమైపోతాయి ?

సమా :- 1. నా పతి, నా పిల్లలు,..... ఈ “నాది-నాది” అనుట నుండి బుద్ధియోగము తెగిపోయినప్పుడు. 2. “ నాకు ఒక్క శివబాబా తప్ప ఇంకెవ్వరూ లేరు,.....” ఇది బుద్ధిలో పక్కాగా అయినప్పుడు 3. ఒక్క బాబాతోనే బుద్ధి యోగము జోడించగలిగినప్పుడు మాయా తుఫానులు సమాప్తమైపోతాయి.

పాట:- నా మానసిక ద్వారము వద్దకు ఎవరు వచ్చారు?.....(కొన్ ఆయా మేరే మన్ కే ద్వారే,.....)

ఓంశాంతి. భగవానువాచ - ఆత్మల తండ్రిని పరమపిత పరమాత్మ అని అంటారని పిల్లలు అర్థము తెలుసుకున్నారు. నాకు “ఆకారములో నాకు పెద్ద రూపమేమీ లేదు” అని స్వయంగా తండ్రి తెలుపుచున్నారు. ఆత్మ భృకుటి మధ్యలో నక్షత్రము వలె ఉంటుందని అంటారో పరమత్మనైన నేను కూడా అలాగే ఉంటాను. వారి మహిమ గొప్పది, వారు జ్ఞాన సాగరులు. అంతేగాని ఇంత పెద్ద చిత్రము వలె ఉండరు. అంత పెద్ద ఆకారము ఉండి ఉంటే ఈ శరీరములో ప్రవేశించలేరు. ఇక్కడ పూజించేందుకు శివలింగాన్ని పెద్దదిగా చేస్తారు. బ్రొటన వేలు వలె(అంగుష్ఠాకారముగా) ఉంటారని అంటారు. ఆత్మ అంటే ఆత్మయే. కేవలం వారికి పరమ అని జోడిస్తారు(పరమ ఆత్మ). వారు పరంధామములో ఉంటారు. ఈ సమయములో ఇది దెయ్యాల ప్రపంచము, ఆసులీ సాంప్రదాయంగా ఉందని మీకు తెలుసు. సత్త్వయుగములో ఈ భారతదేశములో దేవతల రాజ్యము ఉండేది. ఇప్పుడిది ఆసులీ రాజ్యము. ఏమేమి తింటున్నారో చూడండి. మాంసము, మత్తు పదార్థాలు రాక్షస ఆహారమని కూడా అర్థం చేసుకోరు. స్కూలులో కూడా కొందరిలో మంచి ఆలోచనలుంటే, కొందరికి రజోగుణి, మరి కొందరికి తమోగుణి ఆలోచనలుంటాయి. ఇతరులకు అర్థం చేయించలేని వారిని బుద్ధాలని(తెలివి తక్కువవారని) అంటారు. బ్రహ్మకుమార, బ్రహ్మకుమారీలలో కూడా నెంబరువారు మహారథులు, అశ్వారూఢులు, కాలినడకవారు ఉన్నారు. కాలినడక వారు చాలామంది ఉన్నారు. వారు మంచి రీతిగా అర్థం చేయించలేరు. జ్ఞానము పూర్తిగా లేని కారణంగా డిస్సర్వీస్ చేస్తారు. ఎవరిలో ఎంత జ్ఞానముందో అంతమాత్రమే ఇతరులకు అర్థం చేయిస్తారు. నెంబరువారుగా అయితే ఉన్నారు. అక్కడక్కడా పారపాట్లు కూడా చేస్తారు. మేము దేవతలుగా అవుతున్నామని పిల్లలకు నషా ఉండాలి. తండ్రి స్వయంగా చెప్తున్నారు - నేను పతిత ప్రపంచములోకి వస్తాను. సత్త్వయుగములో ఇతడే నారాయణుడుగా ఉండేవాడు.

ఇప్పుడు మళ్ళీ ఇతని శరీరములోకి వచ్చాను. ఇతనినే నరుని నుండి నారాయణునిగా తయారు చేస్తాను. నెంబరువన్ పూజ్యునిగా కూడా ఇతడే (బ్రహ్మబాబా) ఉండేవాడు. ఇప్పుడు నెంబరువన్ పూజారి కూడా ఇతడే అయ్యాడు. ఇతనే ఆల్ రౌండ్ పాత్ర చేస్తాడు. ఇది నా కొరకు నిర్ణయించబడిన శరీరము. ఇందులో మార్పు ఉండదు. ఈసారి ఇతరులకు అవకాశం ఇవ్వాలని కాదు. ఇది తయారైన డ్రామా, ఇందులో మార్పు ఉండదు. బాబా చెప్తున్నారు - నేను పతితుల ప్రపంచములో వస్తాను. అయితే ఎవరినైనా మీరు పతితులని అంటే వారు పోట్లాడ్తారు. కాని అందరూ ఆసురీ సంప్రదాయస్థులేనని భగవానువాచ అన్నప్పుడు అంగీకరించవలసి ఉంటుంది. భగవంతుడంటేనే భగవంతుడు. వారు నిరాకారులు. అయితే వారు బ్రహ్మ కాదు, విష్ణువూ కాదు, శంకరుడూ కాదు, కృష్ణుడూ కాదు..... వారంటారు - నేను పరమాత్మను. నేను కూడా మీలాగానే ఉన్నాను. భగవానువాచ - నేను మీకు రాజయోగాన్ని నేర్పించేందుకు వచ్చాను. యోగానికెంతో మహిమ ఉంది. అనేక యోగాశ్రమాలు తెరవబడ్డాయి. వాటిలో హఠయోగాలు మొదలైనవి నేర్పిస్తారు. అయితే, మీరు యోగబలంతో మొత్తం విశ్వాన్ని స్వర్గంగా తయారు చేస్తారు. విశ్వాన్ని పరివర్తన చేస్తారు. ప్రపంచములోని వారందరూ యోగము చెయ్యరు. యోగానికెంతో మహిమ ఉంది. దీని ద్వారా ముఖ్యంగా భారతదేశము స్వర్గముగా తయారవుతుంది. కానీ దీనిని స్వర్గముగా తయారు చేసిందెవరో ఎవ్వరికీ తెలియదు. తప్పకుండా దీనిని స్వర్గముగా తయారు చేసేవారు ఎవరో ఒకరుంటారు కదా! తండ్రి చెప్తున్నారు - నేనే వచ్చి దేవతలుగా తయారయ్యే కర్మలను నేర్పిస్తాను. ఇదెంతో సహజము. వారు ఎన్నో యజ్ఞాలు చేస్తారు. ఇక్కడ మీరేమైనా యజ్ఞాలు, హవనాలు చేస్తారా? లేదు కదా. ఈ అగరబత్తీలను కూడా కేవలము సువాసన కొరకే వెలిగిస్తారు. అంతేగానీ, ఇక్కడ కర్మకాండలకు చెందిన విషయమేదీ లేదు. తండ్రి తన పరిచయాన్ని ఇస్తున్నారు - మీలాగే నేను కూడా ఆత్మనే. కానీ మీ వలె పునర్జన్మ తీసుకోను. జన్మ తీసుకుంటాను కానీ నాకు మరణము లేదు. నా జయంతిని జరుపుకుంటారు. నేను ఈ తనువులో చదివించేందుకు వస్తూ పోతూ ఉంటాను. అందువలన దీనిని మృత్యువని అనరు. నేను దేవతలుగా తయారు చేసేందుకు వస్తాను. ఇప్పుడు ఎవరైతే వచ్చి చదువుకుంటారో.....(వారే దేవతలవుతారు) కల్పము క్రితము వచ్చి చదువుకున్నవారే చాలా కాలము నుండి తప్పిపోయిన ఆ పిల్లలే అల్లారు ముద్దు అపురూపమైన పిల్లలు వచ్చి చదువుకుంటారు. అంతేగానీ ఇతరులెవ్వరు 84 జన్మలలోకి రారు. మనమే పూర్తి 84 జన్మల చక్రములో తిరుగుతాము. మనుష్యులైతే చాలా జన్మలు తీసుకొని విసిగిపోతారు. మీతో ఇలా అంటారు - మేము 84 జన్మల చక్రములోకి రావాలని అనుకోవడం లేదు. మనమెంత పహిల్వాన్లు(బలశాలురు) అయ్యామో చూడండి. జన్మలంటే చాలా సంతోషిస్తాము. మనము ఈ 84 జన్మల చక్రము తలంపు చేస్తూ-చేస్తూ చక్రవర్తి రాజులుగా అయిపోతాము. వారి జెండాలో కూడా(ప్రభుత్వము వారి) చక్రముంది. వారు దానిని రాట్నము(ఛరకా)గా చేసేశారు. దానికి పోల్చితే మీ రాజముద్రిక సరిగ్గా ఉంది. పైన శివబాబా, క్రింద త్రిమూర్తి మరియు చక్రము. పూర్తి ఖచ్చితంగా ఉంది(ప్రభుత్వ ముద్రిక అయిన మూడు

సింహాల చిహ్నము, ఇక్కడి త్రిమూర్తి చిత్రాన్ని బాబా పోల్చి చెప్పారు). మీ శివుని జెండా చాలా కరెక్టుగా ఉంది.

సన్యాసము రెండు రకాలని మీకు వివరించబడింది. ఒకటి నివృత్తి మార్గములోని సన్యాసము, వారు అడవులలోకి వెళ్తారు. వారిది అర్థ సన్యాసము. మీదేమో సంపూర్ణ సన్యాసము. మీరు దేనిని సన్యసిస్తారు? పూర్తి ఆసురీ ప్రపంచమంతటినీ సన్యసిస్తారు. నా పతి, నా పిల్లలు, నా గురువు..... ఇలా 'నాది-నాది'..... అనే వాటి నుండి బుద్ధియోగాన్ని తెంచి వేస్తారు. నాకు ఒక్క శివబాబా తప్ప ఇంకెవ్వరూ లేరు. ఎంతవరకు ఈ స్థితి రాదో తుఫానులు వస్తూనే ఉంటాయి. ఊగిసలాడతూనే ఉంటారు. తండ్రి మొత్తం ఆసురీ ప్రపంచమంతటినీ సన్యసింపజేస్తారు. ఎందుకంటే ఇదంతా భన్తమవుతున్నది. అంతా భన్తమవుతుందని వారు చెప్పారు. మీరు బంధు-మిత్రుల మధ్యనే ఉంటారు, కానీ వారందరినీ చూస్తున్నా మీ బుద్ధి అక్కడ జోడింపబడి ఉంది. నాదంటూ ఏమీ లేదు. ఇక కామ, క్రోధాలు ఎవరితో ఉంటాయి? ఈ యుక్తి చాలా బాగుంది. కానీ బుద్ధిలో కూర్చున్నప్పుడే కదా! దీనినే రాజయోగమని అంటారు. మీరు యోగాన్ని జోడిస్తారు, రాజ్యాన్ని తీసుకుంటారు. వారిది హఠయోగము. ఇవి చాలా గుహ్యమైన విషయాలు. ప్రపంచములో ఎంతోమంది యోగులున్నారు. కాని బాబా అంటారు - ఒక్కరికి కూడా నాతో యోగము లేదు. నాతో యోగము ఉండేందుకు బదులు వారికి నా నివాస స్థానము(బ్రహ్మతత్వము)తో యోగముంది. భారతవాసులు తమ నివాస స్థానమైన హిందుస్థాన్‌నే తమ ధర్మముగా భావించిన విధంగానే మీరు కూడా(సన్యాసులు) తమను తాము బ్రహ్మతత్వానికి పిల్లలమని భావిస్తారు. పిల్లలని కూడా అనరు. పిల్లలని చెప్తే మళ్ళీ వారసత్వము కావాలి. వారైతే తత్వములో లీనమవుతామని అంటారు. ఈ బాబాకు చాలా అనుభవముంది. ఎంతోమంది సన్యాసులు, గురువుల ద్వారా అనుభవమును గడించారు. అర్జునుడికి కూడా ఎంతో మంది గురువులుండేవారని చూపుతారు. మీరందరూ అర్జునులే. ఈ సమయములో మొత్తం ప్రపంచమంతటినీ పై రావణ రాజ్యము ఉంది. మొత్తం ప్రపంచమంతా లంకనే. కేవలం ఈ శ్రీలంక(సీలోన్) అనే ఈ చిన్న ద్వీపము మాత్రమే లంక కాదు. అది హద్దులోని లంక. కానీ మొత్తము ప్రపంచమంతా బేహద్ లంకయే. ఇప్పుడు ప్రపంచమంతటినీ పై రావణ రాజ్యముంది. రామరాజ్యములో ఇంతమంది మనుష్యులు లేరు. రామ రాజ్యమున్నప్పుడు రావణ రాజ్యముండదు. మరి ఎక్కడికి వెళ్లిపోతుంది? క్రిందికి పాతాళములోకి వెళ్లిపోతుంది. మళ్ళీ రావణ రాజ్యము పైకి వచ్చినప్పుడు రామ రాజ్యము క్రిందకెళ్లిపోతుంది. ఇది నాటకము కదా! చక్రము తిరిగినప్పుడు సత్య యుగము పైకి వచ్చేస్తుంది. ద్వాపర-కలియుగాలు క్రిందికి పోతే సత్య-త్రేతా యుగాలు క్రింది నుండి పైకి వచ్చేస్తాయి. ఇది చక్రములోని మాట కానీ వారేమో అలా వ్రాసేశారు. అంతేగానీ సాగరములోకి వెళ్లిపోవడం లేదా సాగరము నుండి పైకి రావడం గానీ జరగదు.

ఇవెంతో గొప్ప గుహ్యమైన, బాగా అర్థము చేసుకోవలసిన విషయాలని తండ్రి అర్థం

చేయిస్తున్నారు. ఇందులో ప్రధానమైనది పవిత్రత. తర్వాత యోగము కూడా పక్కాగా ఉండాలి. దీనినే సంపూర్ణ సన్యాసమని అంటారు. అనగా ఈ ప్రపంచము నుండి బుద్ధియోగము పూర్తిగా సమాప్తమగుట. ఈ విషయాలు మీలో కూడా కొందరు మాత్రమే అర్థము చేసుకుంటారు. ఒకవేళ అందరూ అర్థము చేసుకుంటే అందరూ జ్ఞాన గంగలుగా అయిపోతారు. చిన్న నది కావచ్చు, కెనాల్స్(కాలువలు)గా కావచ్చు. చిన్న బావిగా అయ్యి ఇంట్లో వినిపించగలిగినా వారు కొంత అర్థం చేసుకున్నారని భావించవచ్చు. కానీ ఇంట్లో కూడా తెలుపలేరు. తండ్రి చెప్తున్నారు - ఎంత పేదవారైనా ఇంట్లో గీతా పాఠశాలను తెరవవచ్చు. భలే ఒకే గది ఉండి, అందులోనే తింటూ, త్రాగుతూ, నిద్రపోతూ కూడా ఉండినా మంచిదే. పని త్వరగా ముగించేసి శుభ్రము చేసి ఈ క్లాసు నిర్వహించండి. మూడడుగుల భూమిలో ఇంత పెద్దదైన ఈ హాస్టిటల్ను తెరవవచ్చు. ధనవంతుల విషయాన్ని వదిలేయండి. తండ్రి పేదలపెన్నిభి కదా! ధనవంతులైతే తమకు ఇక్కడే స్వర్గముందని అంటారు. మంచిది. అప్పుడు వారి కొరకు తండ్రి చెప్తారు - మంచిది. మీరు మీదైన స్వర్గములోనే(ఈ లోకములోనే) ఆనందముగా ఉండండి అని బాబా అంటారు. నేను మీకెందుకిస్తాను. పేదవారికే దానమివ్వడం జరుగుతుంది. పెద్దవారు ఇక్కడ నేల పై కూర్చునేందుకు కూడా ఇష్టపడరు. అలాంటివారి కొరకు బాబా ఏమంటారంటే, భలే మీరు మీ మహల్లోనే ఉండండి. నా వద్దకు బాగా చదువుకునే పేదవారు వస్తే చాలు. ఒకవేళ ఇతరులకు వినిపించలేకుంటే వారు చిన్న చెఱువు కూడా కానట్లే. మీరు పెద్ద నదులుగా అవ్వాలి. మమ్మా, బాబాలను అనుసరించాలి. కానీ ఇంట్లో కూడా వినిపించలేకున్నారంటే దోసిలంత నీరుగా కూడా కానట్లే. జ్ఞాన గంగల ఎదుట బాబాకు మజా వస్తుంది. కొందరు బాబా ఎదురుగా కూర్చొని వింటున్నప్పుడు చాలా సంతోషిస్తారు. కానీ ఇక్కడి నుండి మెట్లు దిగి క్రిందికి పోయారంటే నషా కూడా దిగిపోతుంది. ఇక ఇంటికి వెళ్లిపోతే మళ్ళీ అవే వ్యర్థమైన వార్తాలాపన చేస్తుంటారు లేక పరచింతన మొదలవుతుంది. నడవడిక ద్వారా బాబాకు అంతా అర్థమవుతుంది. మిలనము చేసేందుకు వస్తారు. కానీ నా పతి, నా పిల్లలు..... అని అంటూ ఉంటారు. అరే! మీకు పతి ఎక్కడ నుండి వచ్చాడు? వచ్చిందేమో స్వర్గములోకి వెళ్ళేందుకు, కానీ నా వారు - నా వారు అనే దానిలోనే చిక్కుకొని ఉన్నారు. మంచిది. అచ్చా, ఈ డోసు సరిపోతుంది. సులభంగా ఎంత జీర్ణము చేసుకోగలరో అంతే ఇవ్వాలి. బాబా క్లుప్తంగా వివరించారు. యోగము ద్వారా మీరు స్వర్గ స్థాపన చేస్తున్నారు. ఇకపోతే చక్రవర్తి పదవి కొరకు జ్ఞానము అవసరము. రెండు సబ్జెక్టులు ఉన్నాయి. ఈ బాబా కూడా యోగములో ఉండేందుకు పురుషార్థము చేస్తారు. అప్పుడే కదా! మర్రిపోరాడు, పృథి చేయకుండా ఉండరాదు అని చెప్పగలిగేది. మంచిది. (మర్రిపోకుంటే గుర్తుంచుకునేందుకు కష్టపడే అవసరము లేదు).

మధురాతి మధురమైన అపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ఛానెల్ కోర్టు ముఖ్య సారము :-

1. ఈ పాత ప్రపంచాన్ని పూర్తిగా సన్వసించాలి. పవిత్రత, యోగము - ఈ రెండు సబ్జెక్టులలో ఘస్టు నంబరు తీసుకోవాలి.
2. జ్ఞాన గంగలై పతితులను పావనంగా చేసే సేవ చేయాలి. మమ్మా - బాబాలను అనుసరించి పెద్ద నదులుగా అవ్వండి.

వరదానము :- “ సమయము యొక్క జ్ఞానాన్ని స్మృతిలో ఉంచుకొని ప్రశ్నలన్నిటినీ సమాప్తము చేసే స్వదర్శన చక్రధారి భవ ”

ఎవరైతే స్వదర్శన చక్రధారి పిల్లలుగా ఉంటారో, స్వయాన్ని దర్శించుకుంటారో వారికి సృష్టిచక్రము స్వతహాగా దర్శనమైపోతుంది(కనిపిస్తుంది). ద్రామా రహస్యాన్ని తెలుసుకున్నవారు సదా సంతోషంగా ఉంటారు. వారికి ఎప్పుడు? ఎందుకు? ఏమిటి? అనే ప్రశ్నలు రాజాలవు. ఎందుకంటే ద్రామా స్వయమూ కళ్యాణకారే, సమయం కూడా కళ్యాణకారియే. ఎవరైతే స్వయాన్ని చూస్తారో, స్వదర్శన చక్రధారులుగా అవుతారో వారు సులభంగా ముందుకు వెళ్తూ ఉంటారు.

స్లోగన్ :- “ అనేకమంది ఆత్మలకు సత్కమైన సేవ చేయాలంటే, శుభ చింతకులుగా అవ్వండి ”